

## عقل مند لڑکا

کسی زمانے میں ایک زمین دار جس کا نام پھوکٹ داس تھا۔ وہ اتنا کنجوس تھا کہ ”جو نک“ کے نام سے مشہور ہو گیا۔ کھیت کے مزدوار اس کے نام سے بھاگنے لگے۔ یہاں تک کہ اسے کھیت جو تنے کے لیے کوئی آدمی نہ ملا۔

ایک دن جو نک نے ڈگ ڈگی پتوائی کہ وہ دو گنی مزدوری دے گا۔ اس کے پڑوس میں ایک غریب گمراہیان دار آدمی رہتا تھا۔ جس کا نام کلُو تھا۔ اپنے بھائی لکو کے سمجھانے کے باوجود کہ زمیندار بھروسے کے قابل نہیں ہے وہ جو نک کے کھیتوں میں کام کرنے لگا۔

جو نک کلُو کو دو گنی مزدوری دینے پر تیار ہو گیا۔ لیکن اس کے ساتھ یہ شرط بھی لگادی کہ جب کلُو کو کوئی کام کرنے کے لیے دیا جائے گا اور وہ اسے نہ کر سکے گا تو اس کی مزدوری میں سے دس روپے کاث لئے جائیں گے۔

کلُو کھیتی اور کسانی میں بڑا مہر تھا۔ اس لئے اس نے زمیندار کی یہ شرط مان لی۔

کلُو کی چچہ مہینے کی محنت سے جو نک کے کھیتوں میں بہت زیادہ غلہ پیدا ہوا اور وہ وقت قریب آگیا جب کہ کلُو اپنی مزدوری مانگتا۔

ایک دن جو نک کلُو کو ایک کمرے میں لے گیا، جہاں ششیٰ کے برتن رکھے ہوئے تھے۔ اس نے ایک بڑے برتن کی طرف اشارہ کرتے ہوئے کہا۔

”کلُو اس کو سب سے چھوٹے برتن میں رکھو دو“۔ کلُو یہ کام نہ کر سکا اس طرح اس کی مزدوری میں سے دس روپے کٹ گئے۔

آخر میں جس صح کلو کو جانا تھا اس کے مالک نے اس سے ایک اور ناممکن کام کرنے کے لئے کہا۔ اس نے کلو سے پوچھا ہمارے سر کا وزن کتنا ہے۔ کلو کے پاس اس کا بھی جواب نہ تھا۔ اس نے دہاپنی بقیہ مزدوری سے بھی محروم ہو گیا۔ اور خالی ہاتھ اپنے گھر سیداں لوٹ گیا۔

اس نے اپنے بھائی للو کو بتایا کہ جونک نے اس کے ساتھ کتنی خراب چال چلی۔

اگلی فصل کے موقع پر پھر جونک نے ڈگ ڈگی پٹوائی۔ اس بار للو زمیندار کے پاس کام کرنے پہنچا۔ اس نے جونک کو سبق سکھانے کا فیصلہ کر لیا۔ اس نے وہ شرط منظور کر لی جو زمیندار نے اس کے بھائی کے سامنے رکھی تھی۔

جب فصل کٹ گئی تو جونک نے للو کو اس کمرے میں لے جا کر، جس میں شیشے کے برتن رکھے ہوئے تھے، اس سے کہا ”بڑے برتن کو چھوٹے برتن میں رکھ دو۔ للو نے جلدی سے بڑا برتن اٹھا کر زمین پر پٹک دیا۔ برتن تکڑے تکڑے ہو گیا۔ تکڑے اس نے چھوٹے برتن میں رکھ دئے۔

جونک سمجھ گیا کہ اس معاملے میں وہ للو کو دھوکہ نہ دے سکے گا۔ پھر اسے اناج کے گودام میں لے گیا اور اس سے کہا

”گودام کا فرش دھوپ سے سکھا دو۔“

دوسری صح جونک کو یہ دیکھ کر سخت صدمہ ہوا کہ للو اناج کے گودام کی چھت کو کھود کر ایک بہت بڑا سوراخ بنار ہاتھا۔

اس نے جلدی سے للو سے کہا وہ رک جائے کیونکہ گودام کی چھت میں سوراخ ہونے سے گودام تباہ ہو جائے گا۔ اور سارا اناج یا تو مر جائے گا یا اسے چڑیا اور چوہے کھا جائیں گے۔

جونک دوسری بار پھر بے وقوف بن گیا۔ جس دن للو کو واپس جانا تھا اس نے زمیندار سے مزدوری مانگی۔ جونک نے اس سے پوچھا۔

میرے سر کا وزن کتنا ہے؟

اللُّو نے کچھ بتا دیا۔ زمیندار نے کہا۔ ”غلط“ اللُّو کمرے کے باہر چلا گیا اور ایک تکوار لے کر واپس آیا تاکہ زمیندار کا سر کاٹ کر ترازو میں توں کر اُس کا صحیح وزن بتا سکے۔ زمیندار کامارے ڈر کے بڑا حال ہو گیا۔ اُس نے درخواست کی کہ وہ رُک جائے۔ اس نے عام مزدوری سے دو گنی مزدوری اللُّو کو ادا کر دی۔ اس طرح اس نے کلو کی مزدوری بھی وصول کر لی اور جونک کو سبق پڑھا کر ہنسی خوشی گھر لوٹ گیا۔

(ماخوذ)

-☆-

## مشق

پڑھیے اور سمجھئے

معنی لفظ

ناممکن -	جومکن نہ ہو۔ آسان نہ ہو
فرش -	زمین
سخت -	کڑا
سوراخ -	چھید
بے وقف -	بدھو، کم عقل
درخواست -	گزارش، انتبا
ادا کرنا -	دینا

وصول کرنا۔ حاصل کرنا

غلہ - اناج

غور کرنے کی باتیں:

آپ نے اس کہانی میں پڑھا کہ ایک زمیندار مزدوروں کا استھصال کرتا تھا۔ ان کی مزدوری مار لیتا تھا۔ لیکن ظلم اور بے ایمانی کا سلسلہ دیر تک نہیں چلتا۔ ایک نا ایک دن سبق ضرور ملتا ہے۔ کہانی میں ایک مزدور ایسا بھی سامنے آتا ہے جو زمیندار کی بڑی نیت اور اس کے غیر انسانی سلوک کو ہمیشہ کے لیے ختم کر دیتا ہے۔ اور زمیندار ہمیشہ کے لیے منجل جاتا ہے۔

سوچئے اور بتائیئے:

- ۱۔ کیا مزدوروں کی مزدوری مارنا اچھی بات ہے؟
- ۲۔ ”جو نکل“ اس کیسے کہتے ہیں۔ جو عموماً پانی میں ملتا ہے لیکن یہاں زمیندار کو جو نکل کیوں کہا گیا ہے؟
- ۳۔ کل کون تھا؟

واحد کی جمع لکھیے: یعنی چند الفاظ دئے گئے ہیں جو واحد ہیں۔ ان کی جمع تلاش کر کے ”جمع“ سے جملے بنائیے۔

ماہر، غلط، سبق، وقت، وزن

لفظوں کی ضد (الٹا) لکھیے:

کنجوس، عام، بے وقوف، فرش، ایمانداری

لفظوں سے جملے بنائیے:

چھت	شرط	اناج	زمیندار	گودام	تو اعد:
-----	-----	------	---------	-------	---------

جو نک گیا۔

وہ خالی ہاتھ اپنے گھر لوٹ گیا۔

اوپر دئے گئے جملوں میں پہلا جملہ فعل لازم اور دوسرا جملہ فعل متعدد کے زمرے میں آتا ہے۔

فعل لازم وہ ہے جس سے کسی کام کا کرنا یا ہونا ظاہر ہوتا ہے جیسے احمد آیا۔ اس میں اسم احمد فاعل اور آیا فعل یعنی فعل لازم میں صرف فاعل فعل ہوتے ہیں۔ فعل متعدد وہ ہے جس میں فاعل، فعل اور مفعول تینوں موجود ہوں۔ جیسے وہ اپنے گھر لوٹ گیا۔ اب آپ نیچے لکھے جملوں میں فعل لازم اور فعل متعدد کی پہچان کیجیے اور جملوں کے سامنے لکھیے:

کوئی بولی.....

پانی برسا.....

خالد نے سائیکل چلائی

وہ گھر میں بیٹھا ہے.....

ان سوالوں کے جواب دیجیے:

۱۔ جو نک نے ڈگ ڈگی پٹوا کر کیا اعلان کیا؟

۲۔ زمیندار کی کیا شرطیں تھیں؟

۳۔ لٹوکون تھا؟

۴۔ لٹو نے جو نک کو کیا سبق دیا؟

خالی جگہوں کو دئے ہوئے لفظوں سے بھریے:

- ۱۔ کسی زمانے میں ایک زمیندار پھوکت..... تھا (داس/باس)
- ۲۔ جونک کلوکو دو گنی مزدوری دینے پر..... ہو گیا (تیار/مجبور)
- ۳۔ اس نے کلو سے پوچھا ہمارے سر کا..... کتنا ہے۔ (وزن/تعداد)
- ۴۔ گودام کا فرش دھوپ سے ..... دو (سکھا/بھیگا)
- ۵۔ زمیندار کا مارے ڈر کے برا..... ہو گیا۔ (حال/رچال)

### خود سے کرنے کے لیے

اس کہانی سے ملتی جاتی کوئی کہانی اپنے دوستوں کو سنائیے۔ اور اس کہانی کو ذہن میں رکھتے ہوئے ایک تصویر بنائیے۔

کیا آپ کو بھی ایسا کوئی واقعہ یاد ہے جب آپ نے یا آپ کے دوستوں نے کوئی عقل مندی کا کام کیا ہو۔ اگر ہاں! تو اسے اپنے ہم جماعتوں کو سنائیے۔

-☆-